

SSSR-iň gorkunç uky synagy

Category: Geň-taňsy wakalar, Kitapcy, Medisina, Sözler

написано kitapcy | 26 января, 2025

SSSR-iň gorkunç uky synagy SSSR-iň GORKUNÇ UKY SYNAGY



Kyrkynjy ýyllaryň ahyrynda sowet barlagçylary baş adamy on baş günläp demikdiriji gaza tutup, oýa sakladylar. Eksperimentler Ikinji jahan urşunda duşman hasaplanan syýasy tussaglaryň arasyndan saýlanyp alnypdyr. Olar kislorod derejesiniň ünsli gözegçilikde saklanýan otagynda saklanypdyr. Kamera sistemalary ýapylypdyr, ýagny olary synlamak üçin diňe mikrofonlar we baş dýuýmlyk kamera penjiresine meňzeýän gözegçilik aýnasy bolupdyr. Otag kitaplar, düşeksiz krowatlar, suw, şeýle-de başisine hem bir aýa ýeterlik azyk bilen doldurylypdyr.

Birinji baş gün hemme zat garaşylyşy ýaly gidipdir, eksperimentler bilen eger otuz günläp uklaman synag testine çydap bilseler, azatlyga goýberiljekdigi babatda ylalaşyga gelipdiler. Gün yrman olaryň her bir gymyldy-heraketini we işjeňligini synladylar, wagt geçdigiçe tussaglar geçmişdäki trawmatiki başdan geçirmeleri barada gürrüň edýändiklerini gördüler. Dört günüň dowamynda bu ýagdaý gitdigiçe iniňi düýrükdiriji gorkunç ýagdaýa öwrüldi.

Bäş günden soň şertler boýunça şikaýat etmäge we özlerini dolandyryp oturanlaryň nirededigini gözlemäge başladylar. Biri-birleri bilen gepleşmegi goýdular, mikrofonlar bilen bir taraply aýnalara pyşyrdaşmaga başladylar. Geň ýeri, bu synagy beýleki eskperimentleriň üstünden üstünlikli geçirip biljekdiklerini pikir etdiler. Barlagçylar ilkibaşda munuň gazyň ýetirýän täsiridigini çak etdiler.

Dokuz günden soň ilkinji eksperiment dady-perýat edip gygyrmaga başlady. Üç sagatlap otagyň içinde zowzuldap ylgady, gygyrdy. Eksperiment sesini goýanokdy, emma onuň sesi köplenç boş galmagaldan ybaratdy. Eksperiment hiç zat diýmän gygyrýardy. Barlagçylar eksperimentiň ses geçiriji simleri ýolum-ýolum edendigini gördüler. Iň täsin ýeri-de beýleki eksperimentleriň muňa nähili garşylyk berýändigini ýa-da bermeyändikleridi. Ikinji eskperimentem gygyrmaga başlapdyr, galanlary bolsa mikrofonlara pyşyrdapdyr. Gykylyk etmedik eksperimentler kitaplary bölekläpdir, sahypalary ýeke-ýeke ýüzlerine ýapyp, ýuwaşlyk bilen gözegçilik aýnasyna ýapyşdyranlarynda perýat sesleri tapba kesilipdir.

Ýene üç gün geçipdir. Içerdäki baş eksperimentiň sesi kesilende barlagçylar mikrofonlaryň işläp-işlemeýändigine gözegçilik edipdir. Mikrofonlarda kemçilik bolmandyr. Otagdaky kislorodyň derejesi-de hemmesine ýeterlik derejede bolupdyr. Baş eksperiment agyr maşk edeninde kislorodyň derejesi peselipdir. On dördünji günde barlagçylar eksperimentlerden ses-üýn çykmansoň otaga girermen bolupdyr. Olar ölen bolaýmasyn diýip gaýga galypdyrlar. Ýa-da bir tüýsli ösümlükpisint ýaşaýyşa geçendiklerinden...

Öňünden: «Mikrofonlary gözden geçirmek üçin içerik girýändiris, gapydan uzak duruň we ýere ýatyň. Aýdylany etmedik ýagdaýyňyzda atylarsyňyz. Boýun egeniňizden biri şobada azatlyga goýberiler» diýip gygyrlypdyr.




Içerden ýuwaşja ses eşdilipdir: «Biz indi azat bolasymyz gelenok». Muny eşden barlagçylar geň galypdyr. Harby güýçleriň we barlagçylaryň arasynda gyzgyn jedel başlapdyr. Mundan has beter nägilelige uçramakdan çekinip, on başınjy günüň gije ýarymyndan soň otagyň gapysyny açmak makul bilnipdir. Otaga birdenkä arassa howa kürsäp urupdyr we uklatmaýan gaz boşadylypdyr. Mikrofonlar şobada işläp başlapdyr. Üç dürli ses ýalbarmaga başlapdyr: olar daşarda özlerine maşgalasy, hossarlary garaşýandyr öýdüp ýalbarypdyr. Eksperimentleri getirmek üçin otaga esgerleri goýberipdirler. Şoňa çenli iň çirkin ses içerik giren esgerlerden gelipdir. Baş eksperimentden dördü diri eken, elbetde bu gözgynylyga «diri» diýip bolýan bolsa...

Iýer-içer ýaly zatlara kän elem degrilmän eken. Eksperimentlerden biri ölüpdür. Gasygynda we kükreginde topbak-topbak et üýşüpdür. Otagyň ortasyndaky kartonyň üstünde durupdyr, suwuň geçmeginiň önüni alýandygy üçin dört dýuým suwdan dolupdyr. Suwdyr öýdülen suwuklygyň gandygy şobada bilinmändir. «Halas bolan» dört eskperimentiň sakallary ösüpdür, derileri ýarym-ýarym bolupdyr. Dyrnaklaryndaky ýarçyklar bu ýaralary barlagçylaryň pikir edişi ýaly dişleri bilen däl-de, özleriniň edendigini görkezýärdi... Ýaralaryň we oýuklaryň agyrysy hemmesini özleriniň etmändigine güwä geçýärdi. Biri-birlerine-de topulypdyrlar.

Dört eksperimentiňem garyn boşlugyndaky synalary we gapyrgalary ýok diýen ýalydy. Ýüregiň, öýkeniň we diaframyň ýerine derä we gapyrga bagly bogunlaryň köpüsi öýken bilen bile döş kapasasynyň daşyna akyppy. Emma eksperimentleriň şonda-da içinde «jany» bardy. Dördüsiniňem iýmit siňdiriş sistemasy işleýärsi. Birnäçe gün geçenden soň ögänlerinde, aslynda iýenleriniň öz etleridigi ýüze çykdy. Barlagçylaryň köpüsi sowet howpsuzlyk gullugynyň işgärleri-de bolsa, biri hem otaga girip eksperimentlere elini degirmäge bogny ysmandyr. Esgerler otagdan çykarylmagy üçin ýalbaryp durkalar otaga gaz goýberilip, uka giderilipdir...

Eksperimentleriň otagdan çykmaýak bolup çyr-çytyr boluşlary hemmeleri haýrana goýupdyr. Esgerleriň biri bogazyndan ýapyşylyp, duran ýerinde jan beripdir, ýene biri bolsa ýumurtalary goparylandygy we aýagy eksperimentleriň biriniň dişländigini üçin ýaralanypdyr. Beýleki baş esger bolsa, gören zatlarýna çydaý bilmän öz janlaryna kast edipdir.



Diri galan dört eksperimentiň biriniň dalagy ýarylyp, daşyna ganap başlapdyr. Medisina barlagçylary ony köşeşdirmäge synanyşanam bolsa, bu eýýäm mümkin däldi. Ol adamyň alyp biljek morfininden has köp morfin alandygyna garamazdan, burça gabalan haýwan ýaly urunypdyr. Ol şonda lukmanyň goluny we gapyrgasyny döwüpdir. Eksperimentiň gan aýlanyş sistemasynda gandan has köp howa bolupdyr. Hatda ol ýüregi işlemesini goýansoňam gykylygyny goýman, tegelek üç minutlap özüni

ýumruklapdyr. Hemmelere topuly «Ýene, ýene ýokmy!» diýip gaýtalap durşuna, barha tapdan gaçypdyr, ýuwaşapdyr, sessizje ýere ýykylyp amanadyny tabşyrypdyr.

Ölmän galan üç eksperiment medisina merkezine äkidilipdir. Sesi bozulman galan iki eksperiment uklaman oturmak üçin has köp gaz goýberilmegini talap edipdir. Eksperimentleriň synalaryny gaýtadan ýerli-ýerinde oturdanlarynda, eýýäm olatda köşeşdiriji derman-därilere garşy immunitet dörändigini belli bolupdyr.

Eksperimentleriň biri eli-aýagy mäkäm daňylandygyna garamazdan gazap bilen daş-töweregine hüjüm edipdir. Ahyrynda dört dýuýmlyk gaýyş tanaby ýolmagy başarypdyr. Ol muny şeýdende elini 200 poundlyk esger mäkäm tutup duran eken. Eksperimenti köşeşdirmek üçin kadadan artyk anesteziýa ulanylypdyr. Şondan soň gözünü ýumupdyr. Ýüregi durupdyr...

Sud-medisina ekspertizasynyň netijesi ganyň içindäki kislorod mukdarynyň bolmalysyndan üç esse köpdüğini anyklapdyr. Bogunlar sklete şeýle bir ýapysypdyr welin, ýerine getirmäge synanyşylanda dokuz süňki döwülipdir.

Ölmän galany baş adamyň arasynda ilkinji bolup gygyranydy. Ses ýazgylary ýok edilipdi. Ýalbarmaga ýagdaýy ýokdy, ýeke edip bilýän zady kellesini başly-barat gymyldatmagydy. Bular anesteziýadan dörän netijelerdi. Soňky operasiýada täzedan anesteziýa berildi. Synalaryny ýerleşdirenlerinde alty sagatlap demini çykarman ýatypdyr. Şepagat uýalarynyň biri eksperimentiň operasiýa edilip durka birnäçe gezek gülümsirändigini görüpdir. Operasiýa gutarandan soň eksperiment hüňürdemäge başlapdyr. Lukmanlaryň biri onuň möhüm bir zat aýtmagynyň mümkindigini pikir edip, depder-galam alyp ýanyna süýşüpdir. Eksperimentiň agzyndan çykan sözler otagdakylaryň inini düýrükdiripdir: «Kesmegiňi dowam et».



Beýleki iki eksperimente-de şol bir operasiýany edipdirler. Ikisine-de anesteziýa ýerine olary ysmaz edýän derman berlipdir. Operasiýa etmek mümkin däldi, çünki bu ikisi ýöne gülüp durdular. Gaýtadan geplemäge ýagdaý tapanlarynda oýaryjy gaz talap edýändiklerini aýtdylar. Barlagçylar nämüçin öz içegelerini ýolum-ýolum edendiklerini we gaýtadan gaz berilmegini isleýändiklerini sorapdyr. Ikisi-de «Uklaman oturmak üçin» diýip jogap beripdir.

Diri galan üç eksperimenti mäkäm daňyp, olary näme etmelidiginiň belli kararyna gelinýänçä garaşylýan otaga ugradylypdyr. Serkerde gaýtadan gaz berilende näme boljakdygy bilen gyzyklanypdyr. Barlagçylar muňa garşy çykanam bolsa, olary diňläň bolmandyr.

Otagyň içinde gaýtadan möhürlenmäge taýýarlanan eksperimentler EEG monitoryna baglanypdyr. Garaşylmadyk zat bolsa, olaryň gaýtadan gaz aljakdyklaryny eşdenlerinde urunmagy bes edendikleridi. Eksperimentler özlerini oýa bolmaga mejbur edýän ýalydylar. Biri hüňürdäp geplejegem bolýardy. Beýleki eksperimentler kellesini ýassyga goýman, dowamly gözlerini gyrpmaga synanyşýardy. EEG monitorynda görülen beýin tolkunlary geň galdyryjydy. Habarnamalaryna seredilende, şepagat uýalarynyň biri eksperimentleriň biriniň kellesini ýassyga goýandygyny gördi. Beýin tolkunlary dowamly REM ukusyna girendigini görkezýärdi. Soňra gaýtadan öňki ýagdaýyna

gaýdyp geldi. Gaýdyp gelen basyna-da ýüregi durupdy...

Diri galan soňky ik eksperiment bolsa gaýtadan otaga salnyp möhürlenmek üçin gohlamaga başlapdyr. Olaryň beýin tolkunlary edil uklap ölen eksperimentiňki ýaly bolupdyr. Serkerde iki eksperimenti gaýtadan otaga salmagy buýrupdyr. Ol ýanyndaky üç barlagça muny tabşyrypdyr. Barlagçylaryň biri sapaňçasyny çekip, serkerdäni atypdyr. Soňra ümsüm duran eksperimenti atyp, beýnisini pytradypdyr. Ýaragy soňky galan eksperimente çenäpdir. Ol:

– Bular ýaly zatlar bilen bir ýerde durup biljek däl! – diýip gygyrypdyr: – Kim sen? Bilesim gelýär!

Eksperiment gülümsiräpdir:

– Şoň ýaly aňsat ýatdan çykardyňmy? Biz siziň özüňiz. Biz siziň içiňizde ýatan däliligiňiz, her pursatda azat bolmaga garaşyp ýatan dyzmaç haýwanlar. Biz siziň düşegiňiziň aşagynda garaşyp ýatanlar...

Internet maglumatlary esasynda taýýarlandy. Geň-taňsy wakalar